

किमान आधारभूत किंमत योजनेअंतर्गत हंगाम  
२०१३-१४ मध्ये नाफेडने पणन महासंघामार्फत  
खरेदी केलेल्या मालाचे चुकारे शेतकऱ्यांना अदा  
करण्यासाठी उभारावयाच्या रु.५० कोटीच्या  
कर्जास प्रशासकीय मान्यता देणेबाबत-

### महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: सपस-२०१४/प्र.क्र.१६४/२४ स,

मादाम कामा रोड, हुतात्मा राजगुरु चौक,

मंत्रालय विस्तार, मुंबई-४०० ०३२

तारीख: २० ऑक्टोबर, २०१४

**संदर्भ :-** १)सरव्यवस्थापक (अन्नधान्य), दि महाराष्ट्र स्टेट को-ऑपरेटिव्ह मार्केटिंग फेडरेशन लि.,  
मुंबई यांचे जा.नं. अन्नधान्य /आकिखयो/२०१४-१५/६३०, दिनांक ३० जुलै, २०१४  
२) शासन निर्णय, वित्त विभाग क्र.शाहमी-२०१४/सपववि/प्र.क्र.२६/अर्थबळ,  
दिनांक ८ ऑगस्ट, २०१४

### प्रस्तावना :-

केंद्र शासनाने नाफेड या संस्थेची सन २०१३-१४ मध्ये आधारभूत दराने विविध कडधान्ये, तृणधान्ये, तेलबिया यांची खरेदी करण्यासाठी प्रमुख अभिकर्ता म्हणून नेमणूक केली आहे. नाफेडने सदर योजनेच्या अंमलबजावणीसाठी राज्यात महाराष्ट्र राज्य सहकारी पणन महासंघ मर्या. मुंबई यांची उपअभिकर्ता म्हणून नियुक्ती केली आहे. नाफेडमार्फत महाराष्ट्र राज्य सहकारी पणन महासंघाकडून किमान आधारभूत किंमत योजनेअंतर्गत खरेदी होत असलेल्या शेतमालाची रक्कम उशीराने प्राप्त होत असल्याने शेतकऱ्यांचे चुकारे जलदगतीने अदा करण्याकरिता महाराष्ट्र राज्य सहकारी पणन महासंघास हंगाम २०१३-१४ करिता राष्ट्रीयकृत बँकेमार्फत रु. ५० कोटी इतके कर्ज घेण्यास सहा महिने कालावधीची शासनहमी देण्यास मंत्रीमंडळाने तत्त्वतः मान्यता दिली आहे. त्याअनुषंगाने संदर्भ क्र. २ येथील वित्त विभागाच्या दिनांक ८ ऑगस्ट, २०१४ च्या शासन निर्णयान्वये शासन हमी मंजूर करण्यात आली आहे. त्यानुसार महाराष्ट्र राज्य सहकारी पणन महासंघास हंगाम २०१३-१४ करिता राष्ट्रीयकृत बँकेमार्फत रु. ५० कोटी इतके कर्ज घेण्यास कार्योत्तर प्रशासकीय मान्यता देण्याची बाब शासनाच्या विचाराधीन होती.

### शासन निर्णय :-

किमान आधारभूत किंमत योजनेअंतर्गत हंगाम २०१३-१४ करिता नाफेडने महाराष्ट्र राज्य सहकारी पणन महासंघामार्फत खरेदी केलेल्या शेतमालाचे शेतकऱ्यांना चुकारे अदा करण्यासाठी

महाराष्ट्र राज्य सहकारी पणन महासंघास राष्ट्रीयकृत बँकेमार्फत रु. ५० कोटी (अक्षरी रुपये पन्नास कोटी) इतके कर्ज घेण्यास कार्योत्तर प्रशासकीय मान्यता देण्यात येत आहे.

२. सदरचा शासन निर्णय मंत्रीमंडळाच्या दिनांक ३१ जुलै, २०१४ च्या बैठकीत घेतलेल्या निर्णयानुसार व वित्त विभाग शासन निर्णय क्र. विअप्र-१०.०८/प्र.क्र.७०/२००८/विनियम, दिनांक १५ मे, २००९ सोबतच्या वित्तीय अधिकार नियम पुस्तिका, १९७८ भाग-पहिला, उपविभाग-तीन, अनुक्रमांक ४, परिच्छेद क्र. २७ (२) (अ) अन्वये विभागास प्राप्त असलेल्या अधिकाराचा वापर करुन निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४१०२०१५०९५८८७०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. बा. तुंबारे)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१, (लेखा व अनुज्ञेयता), (लेखापरिक्षा), मुंबई,
२. अपर मुख्यसचिव (कृषी व पणन) यांचे स्वीय सहायक, मंत्रालय, मुंबई,
३. व्यवस्थापकीय संचालक, महाराष्ट्र राज्य सहकारी पणन महासंघ मर्या., मस्जीद, मुंबई-९,
४. कृषि आयुक्त, महाराष्ट्र राज्य, पुणे,
५. सहकार आयुक्त व निबंधक, सहकारी संस्था, महाराष्ट्र राज्य, पुणे,
६. पणन संचालक, महाराष्ट्र राज्य, पुणे,
७. कार्यकारी संचालक, महाराष्ट्र राज्य कृषि पणन मंडळ, गुलटेकडी, पुणे
८. अधिदान व लेखा अधिकारी, मुंबई,
९. निवासी लेखापरिक्षा अधिकारी, मुंबई,
१०. सहसंचालक, लेखा व कोषागारे, संगणक कक्ष, नवीन प्रशासन भवन, मंत्रालय, मुंबई,
११. वित्त विभाग, (व्यय-२, अर्थसंकल्प-३ व १३), मंत्रालय, मुंबई,
१२. निवडनस्ती.